

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಜೆಎಂಎಫ್ ಸಿ , ನ್ಯಾಯಾಧೀಶರವರ
ನ್ಯಾಯಾಲಯ , ಚನ್ನಗಿರಿ .
ಸಿಸಿ ನಂ. 619/2018

ಹೆಸರು: ಕರಿಬಸಪ್ಪ ಎಂ	ಚಾಸಾ: 7
ತಂದೆಯ ಹೆಸರು: ಮೂರ್ತಿ	ಪ್ರಾಸಾ: 10
ವಯಸ್ಸು: 27 ವರ್ಷ	
ಉದ್ಯೋಗ: ಕೂಲಿ ಕೆಲಸ	
ವಾಸ ಸ್ಥಳ: ಮಲ್ಲೇಶ್ವರಂ ಗ್ರಾಮ, ಚನ್ನಗಿರಿ ತಾ:	
ಸಾಕ್ಷಿಗೆ ದಿನಾಂಕ:03-07-2023 ರಂದು ಪ್ರಮಾಣ ವಚನ ಬೋಧಿಸಲಾಯಿತು.	

ಮುಖ್ಯ ವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ಚಾಸಾ-1 ಮತ್ತು 6 ನನ್ನ ಸಂಬಂಧಿಕರು.

ದಿ: 29-03-2017 ರಂದು ಪೊಲೀಸರು ಚಾಸಾ-1 ರವರ ಮನೆಯಲ್ಲಿ ಅದಂತಹ ಕಳ್ಳತನದ ವಿಚಾರವಾಗಿ ಆರೋಪಿತರನ್ನು ಚಾಸಾ-1 ರವರ ಮನೆ ಬಳಿ ಕರೆತಂದಿರುತ್ತಾರೆ. ಪೊಲೀಸರು ಚಾಸಾ-1 ರವರ ಮನೆ ಬಳಿ ಕರೆತಂದಿದ್ದಂತಹ ವ್ಯಕ್ತಿಗಳ ಹೆಸರು ಅಪ್ರೇಚ್, ನಾಗೇಂದ್ರ ಮತ್ತು ಕುಮಾರ ಎಂಬ ವ್ಯಕ್ತಿಗಳನ್ನು ಕರೆತಂದಿರುತ್ತಾರೆ. ನಾನು ಆರೋಪಿತರನ್ನು ನೋಡಿದ್ದೆ.

ಈ ಕುರಿತು ಪೊಲೀಸರಿಗೆ ಹೇಳಿಕೆಯನ್ನು ನೀಡಿರುತ್ತೇನೆ.

(ಈ ಹಂತದಲ್ಲಿ ಸಾಕ್ಷಿಯು ಹೇಳಿಕೆಗೆ ಭಾಗಶಃ ಪ್ರತಿಕೂಲ ಸಾಕ್ಷ್ಯ ನುಡಿದಿದ್ದರಿಂದ ಮಾನ್ಯ ಸಹಾಯಕರ ಸರ್ಕಾರಿ ಅಭಿಯೋಜಕರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯಾಗಿ ಪರಿಗಣಿಸಲು ಕೇಳಿಕೊಂಡಿದ್ದು, ಹೇಳಿಕೆಯನ್ನು ನೋಡಲಾಗಿ ಸಾಕ್ಷಿಯು ಹೇಳಿಕೆಗೆ ಭಾಗಶಃ ಪ್ರತಿಕೂಲ ಸಾಕ್ಷ್ಯ ನುಡಿದಿರುವುದು ಕಂಡು ಬರುತ್ತದೆ. ಆದ್ದರಿಂದ ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀಸವಾಲು ಮಾಡಲು ಅನುಮತಿ ನೀಡಲಾಯಿತು.)

ಪಾಟಿ ಸವಾಲು: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ದಿ: 15-08-2016 ರಂದು ಚಾಸಾ-1 ರವರ ಮನೆಯಲ್ಲಿ ಕಳ್ಳತನವಾಗಿತ್ತು ಎಂದರೆ ಸರಿ. ಸದರಿ ಆರೋಪಿತರು ಮನೆಯ ಮೇಲ್ಭಾಗದ ಹೆಂಚನ್ನು ತೆಗೆದು ಮನೆಯಾಳಿಗೆ ನುಗ್ಗಿ ಬೀರುವಿನ ಬಾಗಿಲು ಹೊಡೆದು ಅದರಲ್ಲಿದ್ದ 35 ಗ್ರಾಂ ತೂಕದ ಬಂಗಾದರ ಚೈನ್ 20 ಗ್ರಾಂ ತೂಕದ ನೆಕ್ಲೇಸ್ ಕಳುವಾಗಿತ್ತು ಎಂದರೆ ಸರಿ. ದಿ: 29-03-2017 ರಂದು ಪೊಲೀಸರು ಯಾರೋ ಕಳ್ಳರನ್ನು ಕರೆದುಕೊಂಡು ಬಂದು ಚಾಸಾ-1 ರವರ ಮನೆಯನ್ನು ತೋರಿಸಿದಾಗ ಕಳ್ಳರು ನಾವು ಚಾಸಾ-1 ರವರ ಮನೆಯಲ್ಲಿ ಕಳ್ಳತನ ಮಾಡಿರುವುದಾಗಿ ನುಡಿಯುತ್ತಾರೆ ಎಂದರೆ ಸರಿ. ಸದರಿ ಆರೋಪಿತರನ್ನು ನೋಡಿದರೆ ಗುರುತಿಸಲು ಆಗುವುದಿಲ್ಲ. ಆರೋಪಿತರು ಕಳುವು ಮಾಡಿದ ವಸ್ತುಗಳನ್ನು ಚನ್ನಗಿರಿಯ ಐ ಐ ಎಫ್ ಎಲ್ ಗೋಲ್ಡ್ ಲೋನ್ ಕಚೇರಿಯಲ್ಲಿ ಅಡವಿಟ್ಟು ಬಗ್ಗೆ ತಿಳಿಸಿರುತ್ತಾರೆ ಎಂದರೆ ಸರಿ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಹೆಚ್ ಟಿ ವಕೀಲರಿಂದ:

ಚಾಸಾ-1 ಮತ್ತು 6 ರವರು ನನ್ನ ಸಂಬಂಧಿಕಾರಾದ ಕಾರಣ ಅವರ ಮಾತನ್ನು ಕೇಳಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ. ಕಳ್ಳತನವಾದ ನಿರ್ದಿಷ್ಟ ದಿನಾಂಕ ನನಗೆ ಗೊತ್ತಿಲ್ಲ. ಕಳುವಾದ ಮಾಲಿನ ಕುರಿತು ನಾನು ಯಾವುದೇ ದಾಖಲಾತಿಗಳನ್ನು ನೋಡಿರುವುದಿಲ್ಲ. ಕಳುವಾದ ವಸ್ತುಗಳ ತುಕ ಮತ್ತು ಮೌಲ್ಯ ನನಗೆ ಗೊತ್ತಿಲ್ಲ. ಚನ್ನಗಿರಿ ಪೊಲೀಸರು ಆರೋಪಿತರನ್ನು 29-03-2017 ರಂದು ಚಾಸಾ-1 ರವರ ಮನೆ ಬಳಿ ಕರೆತಂದರು. ಸದರಿ ಪೊಲೀಸರ ಹೆಸರು ನನಗೆ ಗೊತ್ತಿಲ್ಲ. ಈ ಕುರಿತು ನನ್ನ ಹೇಳಿಕೆಯಲ್ಲಿ ನಾನು ಹೇಳಿಲ್ಲ. ಆರೋಪಿತರೇ ಕಳುವು ಮಾಡಿದ ಕುರಿತು ನನಗೆ ವೈಯಕ್ತಿಕವಾಗಿ ಗೊತ್ತಿಲ್ಲ ಎಂದರೆ ಸರಿ. ಪೊಲೀಸರು ಆರೋಪಿತರು ಚಾಸಾ-1 ರವರ ಮನೆ ಬಳಿ ಕರೆತಂದಾಗ ನನ್ನ ಒಳಗೊಂಡಂತೆ ಪೊಟೋ ತೆಗೆದ ಬಗ್ಗೆ ನನಗೆ ಗೊತ್ತಿಲ್ಲ. ಪೊಲೀಸರು ನಾನು ಹೇಳಿದಂತೆ ಯಾವುದೇ ಆರೋಪಿತರನ್ನು ಚಾಸಾ-1 ರವರ ಮನೆ ಬಳಿ ಕರೆತಂದಿಲ್ಲದೆ ಇದ್ದರು ಸಹ ನಾನು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

ದಿ: 29-03-2017 ರ ನನ್ನ ಹೇಳಿಕೆಯಲ್ಲಿ ನಾನು ತೋರಿಸಿದ ವಿಳಾಸದಲ್ಲಿ ಕೂಲಿ ಕೆಲಸ ಮಾಡಿಕೊಂಡು ನನ್ನ ಮಕ್ಕಳೊಂದಿಗೆ ಜೀವನ ಮಾಡುತ್ತಿದ್ದೆನೆ ಎಂದು ಉಲ್ಲೇಖ ಇದೆ ಎಂದರೆ ಸಾಕ್ಷಿ ನನಗೆ ಮದುವೆಯಾಗಿಲ್ಲ ಎಂದು ನುಡಿಯುತ್ತಾರೆ. ನನಗೆ ಈ ಪರಕರಣದ ಕುರಿತು ಯಾವುದೇ ಮಾಹಿತಿ ಇಲ್ಲದೆ ಇದ್ದರು ಸಹ ಚಾಸಾ-1 ಮತ್ತು 4 ರವರ ಮಾತನ್ನು ಕೇಳಿ ಆರೋಪಿತರಿಗೆ ತೊಂದರೆ ಕೊಡುವ ಉದ್ದೇಶದಿಂದ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ. ಸದರಿ ಪ್ರಕರಣಕ್ಕೂ, ಕಳುವಾದ ಮಾಲಿಗೂ ಆರೋಪಿತರಿಗೂ ಯಾವುದೇ ಸಂಬಂಧವಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇರುವುದಿಲ್ಲ.

(ತೆರದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿಕೆಯನ್ನು ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಪರಿಸಲಾಯಿತು.)

ಓ.ಹೇ.ಕೇ. ಸರಿ ಇದೆ.

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು
ಮತ್ತು ಜೆಎಂಎಫ್ ಸಿ, ಚನ್ನಗಿರಿ.

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಜೆಎಂಎಫ್ ಸಿ , ನ್ಯಾಯಾಧೀಶರವರ
ನ್ಯಾಯಾಲಯ , ಚನ್ನಗಿರಿ .

ಸಿಸಿ ನಂ. 619/2018

ಹೆಸರು: ಸುಮಿತ್ರಾ	ಚಾಸಾ: 6
ಗಂಡನ ಹೆಸರು: ಗುರುವ ಬೋವಿ	ಪ್ರಾಸಾ: 9
ವಯಸ್ಸು: 31 ವರ್ಷ	
ಉದ್ಯೋಗ: ಗೃಹಿಣಿ	
ವಾಸ ಸ್ಥಳ: ಮಲ್ಲೇಶ್ವರಂ ಗ್ರಾಮ, ಚನ್ನಗಿರಿ ತಾ:	
ಸಾಕ್ಷಿಗೆ ದಿನಾಂಕ:03-07-2023 ರಂದು ಪ್ರಮಾಣ ವಚನ ಬೋಧಿಸಲಾಯಿತು.	

ಮುಖ್ಯ ವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ಚಾಸಾ-1 ನನ್ನ ಗಂಡ,

ದಿ: 10-08-2016 ರಂದು ನಾನು ಗರ್ಭಿಣಿಯಾಗಿದ್ದ ಕಾರಣ ತರೀಕೆರೆಯ ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಹೋಗಿದ್ದು ಅಲ್ಲಿ ವೈದ್ಯರು ರಕ್ತಹೀನತೆ ಇದ್ದ ಕಾರಣ ಚಿಕಿತ್ಸೆಗಾಗಿ 5 ದಿನ ಅಲ್ಲಿಯೇ ಒಳರೋಗಿಯಾಗಿ ಚಿಕಿತ್ಸೆ ಪಡೆಯಲು ಸೂಚಿಸಿದ್ದರು. ಅಲ್ಲಿಂದ ನಂತರ ದಿ: 15-08-2016 ರಂದು ನಾನು ಮನೆಗೆ ಹಿಂದಿರುಗಿದಾಗ ಮನೆ ಬಾಗಿಲು ತೆರೆದಿತ್ತು ಮತ್ತು ಬೀರುವಿನ ಬಾಗಿಲು ತೆಗೆದಿತ್ತು. ಅದರಲ್ಲಿನ ಲಾಕರ್ ನಲ್ಲಿ ಇಟ್ಟಿದ್ದ 35 ಗ್ರಾಂ ತೂಕದ ಚಿನ್ನದ ಲಾಂಗ್ ಚೈನ್, 20 ಗ್ರಾಂ ತೂಕದ ಚಿನ್ನದ ನೆಕ್ಲೇಸ್ ಕಳುವಾಗಿತ್ತು. ತಕ್ಷಣ ನಾನು, ಚಾಸಾ-1 ಮತ್ತು 7 ರವರೊಂದಿಗೆ ಚನ್ನಗಿರಿ ಪೊಲೀಸ್ ಠಾಣೆಗೆ ಬಂದು ದೂರು ನೀಡಿರುತ್ತೇವೆ.

ಸದರಿ ಘಟನೆಯಾದ ನಂತರ ದಿ: 29-03-2017 ರಂದು ಪೊಲೀಸರು ನಮ್ಮ ಮನೆಯಲ್ಲಿ ಕಳ್ಳತನ ಮಾಡಿದ ಕಳ್ಳರು ಸಿಕ್ಕದ್ದಾರೆ ಎಂದು ಹೇಳಿರುತ್ತಾರೆ, ಪೊಲೀಸರು ನಮ್ಮ ಮನೆಯಲ್ಲಿ ಕಳ್ಳತನ ಮಾಡಿದ ಕಳ್ಳರು ಹೆಸರು ಅಫೋಜ್ ಅಹಮ್ಮದ್ ಮತ್ತು ಕುಮಾರ ಎಂದು ಹೇಳಿರುತ್ತಾರೆ, ಅವರನ್ನು ನಮ್ಮ ಮನೆಗೆ ಕರೆದುಕೊಂಡು ಬಂದಿರುತ್ತಾರೆ. ಸದರಿಯವರು ಕಳುವು ಮಾಡಿದ ವಸ್ತುಗಳನ್ನು ಚನ್ನಗಿರಿಯ ಐ ಐ ಎಫ್ ಎಲ್ ಗೋಲ್ಡ್ ಲೋನ್ ಕಚೇರಿಯಲ್ಲಿ ಅಡವಿಟ್ಟಿ ಬಗ್ಗೆ ತಿಳಿಸಿರುತ್ತಾರೆ. ಸದರಿ ವಸ್ತುಗಳನ್ನು ನಾವು ಬಿಡಿಸಿಕೊಂಡಿರುತ್ತೇವೆ,

ಈ ಕುರಿತು ಪೊಲೀಸರಿಗೆ ಹೇಳಿಕೆಯನ್ನು ನೀಡಿರುತ್ತೇನೆ. ಆರೋಪಿತರನ್ನು ನಮ್ಮ ಮನೆಗೆ ಕರೆತಂದಾಗ ಮಾತ್ರ ನಾನು ನೋಡಿರುತ್ತೇನೆ. ಈಗ ಆರೋಪಿತರನ್ನು ನೋಡಿದರೆ ಗುರುತಿಸುತ್ತೇನೆ. ಆದರೆ ಸದರಿಯವರ ಹೆಸರಿನೊಂದಿಗೆ ಗುರುತಿಸುವುದು ಕಷ್ಟ ಎಂದು ಸಾಕ್ಷಿ ನುಡಿಯುತ್ತಾರೆ.

ಈ ದಿನ ಸಾಕ್ಷಿ ನ್ಯಾಯಾಲಯದ ಮುಂದೆ ಇರುವ 3 ನೇ ಆರೋಪಿಯನ್ನು ನೋಡಿ 2 ನೇ ಆರೋಪಿ ಎಂದು ಗುರುತಿಸಿರುತ್ತಾರೆ. 1 ಮತ್ತು 2 ನೇ ಆರೋಪಿ ಗೈರು ಹಾಜರಾದ ಕಾರಣ ಆರೋಪಿ ಪರ ವಕೀಲರು ಗುರುತಿಸುವಿಕೆಯ ಪ್ರಕ್ರಿಯೆಗೆ ತಕರಾರು ಇಲ್ಲ ಎಂದು ಹೇಳಿದ್ದರಿಂದ ಗುರುತಿಸುವಿಕೆಯ ಪ್ರಕ್ರಿಯೆಯನ್ನು ಕೈ ಬಿಡಲಾಯಿತು.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಹೆಚ್ ಟಿ ವಕೀಲರಿಂದ:

ದಿ: 10-08-2016 ರಂದು ನಾನು ಗರ್ಭಿಣಿಯಾಗಿದ್ದ ಕಾರಣ ತರೀಕೆರೆಯ ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಹೋಗಿ ದಾಖಲಾದ ಕುರಿತು ನಾನು ಪೊಲೀಸರಿಗೆ ಹೇಳಿಕೆಯಲ್ಲಿ ಹೇಳಿದ್ದೆನೆ ಎಂದರೆ ಸರಿ. ಸದರಿ ಚಿಕಿತ್ಸೆ ಕುರಿತು ನಾನು ಪೊಲೀಸರಿಗೆ ಯಾವುದೇ ದಾಖಲಾತಿಗಳನ್ನು ನೀಡಿರುವುದಿಲ್ಲ. ಯಾವುದೇ ದಾಖಲಾತಿ ನೀಡದೇ ಇರುವ ಕಾರಣ ನಾನು ಯಾವುದೇ ಚಿಕಿತ್ಸೆ ಪಡೆಯದೇ ಇದ್ದರು ಸುಳ್ಳು ಹೇಳುತ್ತಿದ್ದೆನೆ ಎಂದರೆ ಸರಿಯಲ್ಲ.

ದಿ: 15-08-2016 ರಂದು ನಾನು ಮತ್ತು ಚಾಸಾ-1 ರವರು ನಮ್ಮ ಮನೆಗೆ ವಾಪಸ್ಸು ಬಂದಿರುತ್ತೇವೆ ಎಂದರೆ ಸರಿ. ನಾನು ಊರಿಗೆ ಹೋಗುವ ಮುಂಚೆ ಮನೆಗೆ ಬೀಗವನ್ನು ಹಾಕಿ ಹೋಗಿದ್ದೆನು. ಸದರಿ ಬೀಗ ನಾನು ಮನೆಗೆ ಹಿಂದಿರುಗಿದಾಗ ಒಡೆದಿರುತ್ತದೆ. ನಾನು ಈ ಕುರಿತು ನನ್ನ ಹೇಳಿಕೆಯಲ್ಲಿ ಹೇಳಿದ್ದೆನೆ ಎಂದರೆ ಸರಿ. ನಾನು ಪೊಲೀಸರಿಗೆ ನಾನು ಹೇಳಿದ ರೀತಿ ಯಾವುದೇ ಹೇಳಿಕೆ ನೀಡಿಲ್ಲ ಎಂದರೆ ಸರಿ. ನಮ್ಮ ಬೀರುವಿನಿಂದ ಕಳ್ಳತನವಾದ ವಸ್ತುಗಳ ಬಗ್ಗೆ ಯಾವುದೇ ಬಿಲ್ ಗಳನ್ನು ಹಾಜರುಪಡಿಸಿರುವುದಿಲ್ಲ. ಸದರಿ ಕಳುವಾದ ವಸ್ತುಗಳನ್ನು ಯಾವ ಅಂಗಡಿಯಿಂದ ಖರೀದಿಸಿದ್ದೇವೆ ಎಂದು ತೋರಿಸಲು ಯಾವುದೇ ದಾಖಲಾತಿಯನ್ನು ನೀಡಿರುವುದಿಲ್ಲ. ನಮ್ಮ ಮನೆಯಲ್ಲಿ ಕಳ್ಳತನ ಯಾವ ದಿನಾಂಕದಂದು ಆಯಿತು ಎಂದು ನನಗೆ ನಿಖರವಾಗಿ ಹೇಳಲಾಗುವುದಿಲ್ಲ. ಸಾಕ್ಷಿ ಮುಂದುವರೆದು ದಿ: 10-08-2016 ರಿಂದ 15-08-2016 ರ ಒಳಗೆ ಆಗಿರುತ್ತದೆ ಎಂದು ನುಡಿಯುತ್ತಾರೆ.

ನಮ್ಮ ಮನೆಗೆ ಆರೋಪಿತರನ್ನು ದಿ: 29-03-2017 ರಂದು ಯಾವ ಸಮಯಕ್ಕೆ ಕರೆದುಕೊಂಡು ಬಂದರು ಎಂದು ನನಗೆ ಗೊತ್ತಿಲ್ಲ. ನಮ್ಮ ಮನೆಯಲ್ಲಿ ಕಳ್ಳತನ ಮಾಡಿದವರು ಯಾರು ಎಂದು ನನಗೆ ಮೊದಲೇ ಗೊತ್ತಿರಲಿಲ್ಲ. ಆರೋಪಿತರನ್ನು ನಮ್ಮ ಮನೆಗೆ ಕರೆತಂದಾಗ ಯಾವುದೇ ಪೊಟೋವನ್ನು ತೆಗೆದಿರುವುದಿಲ್ಲ. ನಾನು ಪೊಲೀಸರಿಗೆ ಯಾವುದೇ ಹೇಳಿಕೆಯನ್ನು ಕೊಟ್ಟಿರುವುದಿಲ್ಲ. ನಮ್ಮ ಮನೆಯಲ್ಲಿ ಯಾವುದೇ ಕಳ್ಳತನ ಆಗದೆ ಇದ್ದರು ಸಹ ಆರೋಪಿತರಿಗೆ ತೊಂದರೆ ಕೊಡುವ ಉದ್ದೇಶದಿಂದ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

ಆರೋಪಿತರು ಕಳುವು ಮಾಡಿದ ವಸ್ತುಗಳನ್ನು ಚೆನ್ನಗಿರಿಯ ಐ ಐ ಎಫ್ ಎಲ್ ಗೋಲ್ಡ್ ಲೋನ್ ಕಚೇರಿಯಲ್ಲಿ ಅಡವಿಟ್ಟು ಬಗ್ಗೆ ನಾನು ಯಾವುದೇ ದಾಖಲಾತಿಗಳನ್ನು ನೋಡಿಲ್ಲ. ಸದರಿ ಪ್ರಕರಣಕ್ಕೂ, ಕಳುವಾದ ಮಾಲಿಗೂ ಆರೋಪಿತರಿಗೂ ಯಾವುದೇ ಸಂಬಂಧವಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿಕೆಯನ್ನು ನನ್ನ ಉತ್ತರೇಖನಕ್ಕೆ ಬೆರಳಚ್ಚು ಪರಿಸಲಾಯಿತು.)

ಓ.ಹೇ.ಕೇ. ಸರಿ ಇದೆ.

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು

ಮತ್ತು ಜೆಎಂಎಫ್ ಸಿ, ಚೆನ್ನಗಿರಿ.

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಜೆಎಂಎಫ್ ಸಿ , ನ್ಯಾಯಾಧೀಶರವರ
ನ್ಯಾಯಾಲಯ , ಚನ್ನಗಿರಿ .

ಸಿಸಿ ನಂ. 619/2018

ಹೆಸರು: ಕುಮಾರ	ಚಾಸಾ: 9
ತಂದೆಯ ಹೆಸರು: ರಾಜು ಬಿ	ಪ್ರಾಸಾ: 7
ವಯಸ್ಸು: 34 ವರ್ಷ	
ಉದ್ಯೋಗ: ಐ ಐ ಎಫ್ ಎಲ್ ಪೈನಾನ್ಸ್ ನಲ್ಲಿ ಕೆಲಸ	
ವಾಸ ಸ್ಥಳ: ಭದ್ರಾವತಿ	
ಸಾಕ್ಷಿಗೆ ದಿನಾಂಕ: 19-06-2023 ರಂದು ಪ್ರಮಾಣ ವಚನ ಬೋಧಿಸಲಾಯಿತು.	

ಮುಖ್ಯ ವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ನಾನು ಐ ಐ ಎಫ್ ಎಲ್ ಪೈನಾನ್ಸ್ ನಲ್ಲಿ ಕೆಲಸ 2014 ರಿಂದ ಇಲ್ಲಿಯವರೆಗೂ ಕೆಲಸ ಮಾಡುತ್ತಿದ್ದೆನೆ.

2016 ರಲ್ಲಿ 3 ನೇ ಆರೋಪಿ ಮತ್ತು ಶಿಲ್ಪಾ ಎನ್ನುವವರು ನಮ್ಮ ಪೈನಾನ್ಸ್ ನಲ್ಲಿ ಚಿನ್ನದ ಮೇಲೆ ಸಾಲವನ್ನು ಪಡೆದಿದ್ದರು. ಸದರಿ ಚಾಸಾ-10 ಶಿಲ್ಪಾ ಎನ್ನುವವರ ಹೆಸರಿನಲ್ಲಿ ಚೈನ್ ಮತ್ತು 3 ನೇ ಆರೋಪಿ ಹೆಸರಲ್ಲಿ ನೆಕ್ಲೇಸ್ ನ್ನು ಅಡಮಾನ ಇಟ್ಟು ಲೋನ್ ನ್ನು ಪಡೆದಿರುತ್ತಾರೆ. ತದ ನಂತರ 2017 ರಲ್ಲಿ ಕಂಪನಿ ನಿಯಾಮಾವಳಿ ಪ್ರಕಾರ ವಾಯಿದೆ ಮುಗಿದ ಕಾರಣ ಸದರಿ ಚಿನ್ನಗಳು ಹರಾಜಿಗೆ ಹೋಗಿರುತ್ತದೆ. ತದ ನಂತರ 2017 ರಲ್ಲಿ ಪೊಲೀಸರು ನಮ್ಮ ಪೈನಾನ್ಸ್ ಗೆ ಭೇಟಿ ಕೊಟ್ಟು ಕಳುವಾದ ಮಾಲುಗಳ ಬಗ್ಗೆ ತಿಳಿಸಿ ಸದರಿ ಮಾಲುಗಳನ್ನು ನಮ್ಮ ಪೈನಾನ್ಸ್ ನಲ್ಲಿ ಅಡವಿಟ್ಟಿರುವ ಬಗ್ಗೆ ತಿಳಿಸಿರುತ್ತಾರೆ. ತದ ನಂತರ ಪೊಲೀಸರ ತಿಳಿಸಿದ ಚಿನ್ನಾಭರಣಗಳು ಹರಾಜು ಪ್ರಕ್ರಿಯೆಗೆ ಈಗಾಗಲೇ ಒಳಪಟ್ಟಿರುತ್ತದೆ. ತದ ನಂತರ ಪೊಲೀಸರ ಸದರಿ ಚಿನ್ನಾಭರಣಗಳನ್ನು ತಮ್ಮ ವಶಕ್ಕೆ ಪಡೆದುಕೊಳ್ಳಲು ಕೇಳಿದ್ದು ಆದರೆ ಪೈನಾನ್ಸ್ ನಿಯಾಮಾವಳಿ ಪ್ರಕಾರ ಒಮ್ಮೆ ಹರಾಜು ಪ್ರಕ್ರಿಯೆ ಒಳಪಟ್ಟಂತಹ ಆಭರಣಗಳನ್ನು ಹಿಂದಿರುಗಿಸುವುದಿಲ್ಲ ಎಂದು ಪೊಲೀಸರಿಗೆ ತಿಳಿಸಿರುತ್ತೇವೆ. ತದನಂತರ ಸದರಿ ವಿಷಯವನ್ನು ನಮ್ಮ ಮೇಲಾಧಿಕಾರಿಗಳಿಗೆ ತಿಳಿಸಿದಾಗ ಮೇಲಾಧಿಕಾರಿಗಳು ಹರಾಜು ಪ್ರಕ್ರಿಯೆಯಲ್ಲಿ ಬಂದಂತಹ ಚಿನ್ನಾಭರಣಗಳ ಮೇಲಿನ ಮೊತ್ತವನ್ನು ಚೆಕ್ ಮೂಲಕ ಪೊಲೀಸರಿಗೆ ನೀಡುತ್ತೇವೆ ಎಂದು ಒಪ್ಪಿಕೊಂಡಿರುತ್ತಾರೆ. ಅದರಂತೆ ಚೆಕ್‌ಗಳನ್ನು ಪೊಲೀಸರಿಗೆ ಕೊಟ್ಟಿರುತ್ತೇವೆ.

ಸಾಕ್ಷಿಗೆ ಈಗ ಒಂದು ದಾಖಲೆಯನ್ನು ತೋರಿಸಲಾಗಿ ಸದರಿ ದಾಖಲೆ ಈಗ ನೋಡುತ್ತಿರುವ ದಾಖಲೆಯಲ್ಲಿ ನನ್ನ ಸಹಿ ಇದೆ. ಸದರಿ ದಾಖಲೆ 3 ನೇ ಆರೋಪಿ ಐ ಐ ಎಫ್ ಎಲ್ ಪೈನಾನ್ಸ್ ನಲ್ಲಿ ಅಡವಿಟ್ಟ ಆಭರಣದ sanction letter ಯಾಗಿರುತ್ತದೆ. ಸದರಿ ದಾಖಲೆಯಲ್ಲಿ ಅಡವಿಟ್ಟಿಟ್ಟ ಬಂಗಾರದ ನೆಕ್ಲೇಸ್ ನ ಪೋಟೋ ಮತ್ತು ಅಡವಿಟ್ಟವರ ಭಾವಚಿತ್ರ ಇದ್ದು ಸಾಕ್ಷಿ ಅದನ್ನು ನೋಡಿ

ಗುರುತಿಸಿದ್ದರಿಂದ ಸದರಿ ದಾಖಲೆಯನ್ನು ನಿಪಿ-8 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-8(ಎ) ಎಂದು ಗುರುತಿಸಲಾಯಿತು.

3 ನೇ ಆರೋಪಿಯನ್ನು ನೋಡಿದರೆ ಗುರುತಿಸುತ್ತೇನೆ. ಸಾಕ್ಷಿ ನ್ಯಾಯಾಲಯದ ಮುಂದೆ ಇರುವ 3 ನೇ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ.

(ಈ ಹಂತದಲ್ಲಿ ಸಾಕ್ಷಿಯು ಹೇಳಿಕೆಗೆ ಭಾಗಶಃ ಪ್ರತಿಕೂಲ ಸಾಕ್ಷ್ಯ ನುಡಿದಿದ್ದರಿಂದ ಮಾನ್ಯ ಸಹಾಯಕರ ಸರ್ಕಾರಿ ಅಭಿಯೋಜಕರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯಾಗಿ ಪರಿಗಣಿಸಲು ಕೇಳಿಕೊಂಡಿದ್ದು, ಹೇಳಿಕೆಯನ್ನು ನೋಡಲಾಗಿ ಸಾಕ್ಷಿಯು ಹೇಳಿಕೆಗೆ ಭಾಗಶಃ ಪ್ರತಿಕೂಲ ಸಾಕ್ಷಿ ನುಡಿದಿರುವುದು ಕಂಡು ಬರುತ್ತದೆ. ಆದ್ದರಿಂದ ಹೇಳಿಕೆಗೆ ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀಸವಾಲು ಮಾಡಲು ಅನುಮತಿ ನೀಡಲಾಯಿತು.)

ಪಾಟೀ ಸವಾಲು: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ದಿ: 21-04-2017 ರಂದು ಚನ್ನಗಿರಿ ಪೊಲೀಸ್ ಠಾಣೆಯವರು ನಮ್ಮ ಕಂಪನಿಗೆ ಆರೋಪಿ ಅಡ ಇಟ್ಟಿರುವ ಬಂಗಾರದ ಅಭರಣಗಳ ವಿವರಗಳನ್ನು ಕೇಳಿ ಪತ್ರ ಬರೆಯುದಿರುತ್ತಾರೆ ಎಂದರೆ ಸರಿ.

ಪಾಟೀ ಸವಾಲು - 3 ನೇ ಆರೋಪಿ ಪರ ಶ್ರೀ ಹೆಚ್ ಟಿ ವಕೀಲರಿಂದ -

ನಾನು ಐಐಎಫ್‌ಎಲ್ ಪೈನಾನ್ಸ್ ನಲ್ಲಿ ಕೆಲಸ ಮಾಡುತ್ತಿದ್ದ ಬಗ್ಗೆ ಪೊಲೀಸರಿಗೆ ಯಾವುದೇ ಗುರುತಿನ ಚೀಟಿಯನ್ನು ಕೊಟ್ಟಿರುವುದಿಲ್ಲ. ಹಾಗಾಗಿ ಸದರಿ ಕಂಪನಿಯಲ್ಲಿ ಕೆಲಸ ಮಾಡದೇ ಇದ್ದರು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ. ನಮ್ಮ ಬ್ಯಾಂಕಿನಲ್ಲಿ ಯಾವುದೇ ವ್ಯಕ್ತಿ ವ್ಯವಹಾರ ಮಾಡುವಾಗ ನಮ್ಮ ಬ್ಯಾಂಕಿನಲ್ಲಿ ಖಾತೆಯನ್ನು ತೆರೆದು ವ್ಯವಹಾರ ಪ್ರಾರಂಭಿಸಬೇಕಾಗುತ್ತದೆ ಎಂದರೆ ಸರಿ. ಸದರಿ ಖಾತೆಯನ್ನು ಪ್ರಾರಂಭಿಸುವಾಗ ಅರ್ಜಿದಾರರ ಗುರುತಿನ ಬಗ್ಗೆ ಅಧಾರ್ ಕಾರ್ಡ್, ಚುನಾವಣಾ ಗುರುತಿನ ಚೀಟಿಯಂತಹ ಇತರೆ ದಾಖಲೆಗಳನ್ನು ಪರಿಶೀಲಿಸುತ್ತೇವೆ ಎಂದರೆ ಸರಿ. ಖಾತೆ ಪ್ರಾರಂಭಿಸುವಾಗ ಅರ್ಜಿದಾರರು(3 ನೇ ಆರೋಪಿ) ನೀಡಿದ ಗುರುತಿನ ಚೀಟಿಗಳನ್ನು ಪೊಲೀಸರಿಗೆ ಕೊಟ್ಟಿರುತ್ತೇವೆ ಎಂದರೆ ಸರಿ. ಅರ್ಜಿದಾರರ ವಿಳಾಸವನ್ನು ಅರ್ಜಿಯಲ್ಲಿ ನಮೂದು ಮಾಡುವುದಿಲ್ಲ ಆದರೆ ಅಧಾರ್ ಕಾರ್ಡ್ ನ್ನು ನೋಡಿ ಕಂಪ್ಯೂಟರ್ ನಲ್ಲಿ ನೇರವಾಗಿ ನಮೂದಿಸುತ್ತೇವೆ. ಸದರಿ ಕಂಪ್ಯೂಟರ್ ನಲ್ಲಿ ನಮೂದಿಸಿದ ದಾಖಲೆಗಳನ್ನು ಪೊಲೀಸರಿಗೆ ಕೊಟ್ಟಿದ್ದರಿಂದ ಎಂದರೆ ಸಾಕ್ಷಿ ನಾವು ಅಧಾರ್ ಕಾರ್ಡ್ ಮತ್ತು ನಿಪಿ-8 ನ್ನು ಕಂಪ್ಯೂಟರ್ ನಿಂದಲೇ ಪ್ರಿಂಟ್ ತೆಗೆದು ಪೊಲೀಸರ ವಶಕ್ಕೆ ಕೊಟ್ಟಿರುತ್ತೇವೆ ಎಂದು ನುಡಿಯುತ್ತಾರೆ. ನಾವು ಅರ್ಜಿದಾರರಿಗೆ ಅವರ ವಿಳಾಸವಿರುವ ಯಾವುದೇ ಅರ್ಜಿಯನ್ನು ಕೊಡುವುದಿಲ್ಲ. ನಾವು ಕೊಟ್ಟಿರುವ ನಿಪಿ-8 ರಲ್ಲಿ ಅರ್ಜಿದಾರರ ವಿಳಾಸ ಇರುವುದಿಲ್ಲ.

ನಾವು 3 ನೇ ಆರೋಪಿಯಿಂದ ಪಡೆದ ಗುರುತಿನ ಚೀಟಿಗಳನ್ನು ಪೊಲೀಸರಿಗೆ ಕೊಟ್ಟಿರುತ್ತೇವೆ. ಸಾಕ್ಷಿಗೆ ಈಗ ಕಡತವನ್ನು ತೋರಿಸಲಾಗಿ ಸದರಿ ಕಡತವನ್ನು ಪರಿಶೀಲಿಸಿ ನಾವು ಸಲ್ಲಿಸಿರುವ ದಾಖಲೆಗಳು ಕಡತದಲ್ಲಿ ಇಲ್ಲದೆ ಇರುವುದನ್ನು ಖಚಿತಪಡಿಸಿಕೊಂಡಿರುತ್ತಾರೆ. ನಿಪಿ-8 ರಲ್ಲಿ ನಮೂದಿಸಿರುವಂತೆ 3 ನೇ ಆರೋಪಿಯೇ ಬಂದು ಚನ್ನವನ್ನು ಅಡವಿಟ್ಟು ಬಗ್ಗೆ ಸದರಿ ನಿಪಿ-8 ರಲ್ಲಿ ಯಾವುದೇ ಅಧಾರ್ ನಂಬರ್ ಆಗಲಿ 3 ನೇ ಆರೋಪಿಯ ವಿಳಾಸವಾಗಿಲಿ ಅಥವಾ ಇರತರೆ

ಗುರುತುಗಳನ್ನು ನಮೂದಿಸಿಲ್ಲ ಎಂದರೆ ಸರಿ. ಹಾಗಾಗಿ ನಾನು ಹೇಳಲಾದ ದಿನ 3 ನೇ ಅರೋಪಿ ಯಾವುದೇ ಚಿನ್ನವನ್ನು ನಮ್ಮ ಬಾಂಕಿನಲ್ಲಿ ಅಡವಿಟ್ಟಿಲ್ಲ ಎಂದರೆ ಸಾಕ್ಷಿ 3 ನೇ ಅರೋಪಿ ಹಾಜರಿದ್ದು ಅವರಿಂದ ವಿವರವನ್ನು ಗಣಕೀಕರಣ ಗೊಳಿಸಿ ನಂತರ ಆತನು ನೀಡಿರುವ ಮೊಬೈಲ್ ನಂಬರಿಗೆ ಓ ಟಿ ಪಿ ಬಂದ ನಂತರವಷ್ಟೇ ನಾವು ಚಿನ್ನವನ್ನು ಅಡವಿಟ್ಟುಕೊಳ್ಳುತ್ತೇವೆ ಎಂದು ನುಡಿಯುತ್ತಾರೆ.

3 ನೇ ಅರೋಪಿ ನೀಡಿರುವ ಮೊಬೈಲ್ ನಂಬರು ನನಗೆ ಗೊತ್ತಿಲ್ಲ. ಆದರೆ ನಿಪಿ-8 ರಲ್ಲಿ ನಮೂದು ಇರುತ್ತದೆ. 3 ನೇ ಅರೋಪಿ ಯಾವುದೇ ಮೊಬೈಲ್ ನಂಬರನ್ನಾಗಲಿ ಅಥವಾ ಓ ಟಿ ಪಿ ಯನ್ನಾಗಲಿ ನಮಗೆ ಕೊಟ್ಟಿಲ್ಲದೆ ಇದ್ದರು ಸಹ ನಾನು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ. ಓ ಟಿ ಪಿ ಬಗ್ಗೆ ಯಾವುದೇ ದಾಖಲೆಯನ್ನು ಹಾಜರುಪಡಿಸಿರುವುದಿಲ್ಲ. ಸಾಮಾನ್ಯವಾಗಿ ಚಿನ್ನವನ್ನು ಅಡಮಾನ ಇಡುವ ಕಾಲಕ್ಕೆ ಒಂದು ಮೊಬೈಲ್ ನಂಬರನ್ನು ಪಡೆದುಕೊಂಡಿರುತ್ತೇವೆ. ಗ್ರಾಹಕರಿಗೆ ನೀಡುವ ರಶೀದಿಯಲ್ಲದೆ ಮತ್ತೊಂದು ಸದರಿ ರಶೀದಿಯ ಪ್ರತಿ ನಮ್ಮ ಕಚೇರಿಯಲ್ಲೂ ಸಹ ಇರುತ್ತದೆ ಎಂದರೆ ಸರಿ. ಸದರಿ ಮುದ್ರಿತ ರಶೀದಿಯನ್ನು ಯಾವ ದಿನಾಂಕದಂದು 3 ನೇ ಅರೋಪಿಗೆ ಕೊಟ್ಟೆ ಎಂದು ನನಗೆ ನೆನಪಿಲ್ಲ. ಆದರೆ ನಿಪಿ-8 ರಲ್ಲಿ ಉಲ್ಲೇಖವಿರುತ್ತದೆ.

ಅಡಮಾನವಿಟ್ಟು ಚಿನ್ನದ ಪರೀಕ್ಷೆ ಮತ್ತು ತೂಕವನ್ನು ಮಾಡುವ ಪರಿಣತಿ ನಾನು ಪಡೆದಿಲ್ಲ ಎಂದರೆ ಸರಿಯಲ್ಲ. ಸದರಿ ಚಿನ್ನದ ಪರಿಣತಿ ಪಡೆದ ಕುರಿತು ನಾನು ಯಾವುದೇ ದಾಖಲೆಯನ್ನು ಒದಗಿಸಿಲ್ಲ. ಹಾಗಾಗಿ ನಾನು ಯಾವುದೇ ಪರಿಣತಿಯನ್ನು ಪಡೆಯದೆ ಇದ್ದರು ಸಹ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ. 3 ನೇ ಅರೋಪಿ ಯಾರೊಂದಿಗೆ ಬಂದರು ಮತ್ತು ಅವರ ವಿಳಾಸವನ್ನು ನನಗೆ ಹೇಳಲಾಗುವುದಿಲ್ಲ, ಅದರ ಸದರಿ ವಿಳಾಸ ಆಧಾರ್ ಕಾರ್ಡ್ ನಲ್ಲಿ ನಮೂದು ಇರುತ್ತದೆ. ಹಾಗಾಗಿ 3 ನೇ ಅರೋಪಿ ಮತ್ತು ಚಾಸಾ-10 ರವರು ನಮ್ಮ ಕಚೇರಿಗೆ ಬರದೇ ಇದ್ದರು ಸಹ ನಾನು ಅವರ ವಿರುದ್ಧ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

3 ನೇ ಅರೋಪಿ ಚಿನ್ನವನ್ನು ಅಡಮಾನವಾಗಿಟ್ಟು ಪಡೆದ ಸಾಲದ ಹಣದ ಮುಖ ಬೆಲೆಯನ್ನು ನನಗೆ ಹೇಳಲಾಗುವುದಿಲ್ಲ. ಸದರಿ ಹಣವನ್ನು ನಾನು ಕೈ ಯಾರೆ ಎಣಿಸಿಕೊಟ್ಟಿರುವುದಿಲ್ಲ ಆದರೆ ಕ್ಯಾಶ್ ವಿತರಕರು ಬೇರೆ ಕ್ಯಾಶಿಯರ್ ಇರುತ್ತಾರೆ. ಹಾಗಾಗಿ ಕ್ಯಾಶಿಯರ್ ರವರು ಹಣವನ್ನು ಕೊಟ್ಟ ಕಾರಣ ನನಗೆ ಹಣದ ಮುಖ ಬೆಲೆಯನ್ನು ಹೇಳಲಾಗುವುದಿಲ್ಲ ಎಂದರೆ ಸರಿ. ಸಾಕ್ಷಿ ಮುಂದುವರೆದು ಆದರೆ ಸಾಲ ಎಷ್ಟು ಕೊಟ್ಟೆವು ಎಂದು ನನಗೆ ಗೊತ್ತಾಯಿತು ಎಂದು ನುಡಿಯುತ್ತಾರೆ. ಹಾಗಾಗಿ ಸದರಿ ಹಣದ ಮುಖ ಬೆಲೆಯನ್ನು ಹೇಳಲಾಗದ ಕಾರಣ 3 ನೇ ಅರೋಪಿ ಮತ್ತು ಚಾಸಾ-10 ರವರಿಗೆ ಯಾವುದೇ ಸಾಲವನ್ನು ವಿತರಿಸಿಲ್ಲ ಎಂದರೆ ಸರಿಯಲ್ಲ. 3 ನೇ ಅರೋಪಿ ಮತ್ತು ಚಾಸಾ-10 ರವರ ಖಾತೆ ನಂಬರ ನ್ನು ಹೇಳಲಾಗುವುದಿಲ್ಲ. 3 ನೇ ಅರೋಪಿ ಮತ್ತು ಚಾಸಾ-10 ರವರು ನಮ್ಮ ಕಂಪನಿಯಲ್ಲಿ ಖಾತೆಯನ್ನು ತೆರೆದ ನಿರ್ದಿಷ್ಟ ದಿನಾಂಕವನ್ನು ನನಗೆ ಹೇಳಲಾಗುವುದಿಲ್ಲ. ಸಾಮಾನ್ಯವಾಗಿ ಅಡವಿಟ್ಟು ಚಿನ್ನಾಭರಣಗಳನ್ನು ಬಿಡಿಸಿಕೊಳ್ಳಲು 6 ತಿಂಗಳು ಗಡುವು ಇರುತ್ತದೆ 3 ನೇ ಅರೋಪಿ ಮತ್ತು ಚಾಸಾ-10 ರವರು ಅಡಮಾನವಾಗಿ ಇಟ್ಟಿರುವ ಚಿನ್ನಾಭರಣಗಳ ವಾಯಿದೆ ಯಾವಾಗ ಮುಗಿಯಿತು ಎಂದು ನನಗೆ ನಿರ್ದಿಷ್ಟವಾಗಿ ಹೇಳಲಾಗುವುದಿಲ್ಲ.

ಹರಾಜು ಹಾಕಿದ ಪ್ರಕ್ರಿಯೆ ದಿನದಂದು ಸ್ಥಳದಲ್ಲಿ ಹರಾಜುದಾರರಿಗೆ ಚಿನ್ನವನ್ನು ಹಸ್ತಾಂತರಿಸುತ್ತೇವೆ ಎಂದರೆ ಸರಿ. ಪೊಲೀಸರು ನಮ್ಮ ಕಚೇರಿಗೆ 3 ನೇ ಅರೋಪಿ ಮತ್ತು ಚಾಸಾ-10 ರವರು ಅಡವಿಟ್ಟು ಚಿನ್ನಾಭರಣಗಳನ್ನು ಯಾವುದೇ ರೀತಿ ವಿಲೇವಾರಿ ಮಾಡಬಾರದು ಎಂಬ ಪತ್ರವನ್ನು ನಮ್ಮ ಕಂಪನಿಗೆ ಯಾವ ದಿನಾಂಕದಂದು ಬಂತು ಎಂದು ನನಗೆ ಗೊತ್ತಿಲ್ಲ. ಹಾಗಾಗಿ ಪೊಲೀಸರು ಈ ಕುರಿತು ಯಾವುದೇ ಪತ್ರ ವ್ಯವಹಾರ ಮಾಡಿಲ್ಲ ಎಂದರೆ ಸರಿಯಲ್ಲ. ಸದರಿ ಪತ್ರ ವ್ಯವಹಾರದ ಕುರಿತು ನಮ್ಮ ಕಂಪನಿಯವರು ಪೊಲೀಸಿನವರಿಗೆ ದಾಖಲಾತಿಯನ್ನು ಕೊಟ್ಟಿರುತ್ತಾರೆ. ಸದರಿ ಪತ್ರ ವ್ಯವಹಾರದ ಬಗ್ಗೆ ನನಗೆ ಗೊತ್ತಿದೆ ಆದರೆ ಈ ಪ್ರಕರಣದಲ್ಲಿ ಅವನ್ನು ಹಾಜರಪಡಿಸಿಲ್ಲ. ನಿಪಿ-8 ರಲ್ಲಿ ನಮ್ಮ ಕಂಪನಿಯ ಮೊಹರು ಇಲ್ಲ ಎಂದರೆ ಸರಿ. ಸಾಕ್ಷಿ ಮುಂದುವರೆದು ಅದರಲ್ಲಿ ನನನ ಸಹಿ ಇದೆ ಎಂದು ನುಡಿಯುತ್ತಾರೆ. ನಾನು ನಿಪಿ-8 ರಲಿಸ್‌ಲಿಟೋರಿಸಿದ ಕಂಪನಿಯ ಶಾಖಾ ವ್ಯವಸ್ಥಾಪಕರು ಅಲ್ಲ ಎಂದರೆ ಸರಿ. ನಾನು ನಿಪಿ-8 ರಲ್ಲಿ ಬಾಂಕ್ ಮ್ಯಾನೇಜರ್ ಎಂದು ನಮೂದು ಇರುವ ಕಡೆ ನನ್ನ ಸಹಿಯನ್ನು ಮಾಡಿರುತ್ತೇನೆ ಎಂದರೆ ಸಾಕ್ಷಿ ಬಾಂಕ್ ಮ್ಯಾನೇಜರ್ ಸದರಿ ದಿನದಂದು ಗೈರು ಹಾಜರಾದಕರಣ ಸದರಿಯವರ ಪರವಾಗಿ ನಾನು ಸಹಿ ಮಾಡಿರುತ್ತೇನೆ ಎಂಬ ನುಡಿಯುತ್ತಾರೆ. ನನಗೆ ಬಾಂಕು ಮ್ಯಾನೇಜರ್ ರವರ ಗೈರು ಹಾಜರಿದ್ದ ಸಮಯದಲ್ಲಿ ಸಹಿ ಮಾಡಲು ಅಧಿಕೃತ ಪರವಾನಿಗೆಯನ್ನು ಕೊಟ್ಟಿರುವುದಿಲ್ಲ. ಹಾಗಾಗಿ ಸದರಿ ನಿಪಿ-8 ನ್ನು ಈ ಪ್ರಕರಣಕ್ಕಾಗಿ ಸೃಷ್ಟಿ ಮಾಡಿ ಪೊಲೀಸರಿಗೆ ನೀಡಿರುತ್ತೇವೆ ಎಂದರೆ ಸರಿಯಲ್ಲ. ಹಾಗಾಗಿ 3 ನೇ ಅರೋಪಿ ಮತ್ತು ಚಾಸಾ-10 ರವರು ನಾನು ಹೇಳಿದಂತೆ ನಮ್ಮ ಕಂಪನಿಯಲ್ಲಿ ಯಾವುದೇ ಅಡಮಾನವನ್ನು ಇಡದೆ ಇದ್ದರು ಸಹ ಅರೋಪಿತರ ವಿರುದ್ಧ ನಿಪಿ-8 ನ್ನು ಸೃಷ್ಟಿ ಮಾಡಿ ಅರೋಪಿಗೆ ತೊಂದರೆಕೊಡುವ ದೃಷ್ಟಿಯಿಂದ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

ನಿಪಿ-8 ರಲ್ಲಿ ತೋರಿಸಿರುವ ನೆಕ್ಲೇಸ್‌ನ ಪೊಟೋಗೂ 3 ನೇ ಅರೋಪಿಗೂ ಯಾವುದೇ ಸಂಬಂಧವಿಲ್ಲ ಎಂದರೆ ಸರಿಯಲ್ಲ. ಸದರಿ ವಿಚಾರದಲ್ಲಿ ಯಾವುದೇ ಮಾಹಿತಿ ಇಲ್ಲದೆ ಇದ್ದರು ಸಹ ಪೊಲೀಸರೊಂದಿಗೆ ಶಾಮೀಲಾಗಿ ನಿಪಿ-8 ನ್ನು ಸೃಷ್ಟಿ ಮಾಡಿ ನನ್ನ ಅನುಕೂಲಕ್ಕೆ ತಕ್ಕಂತೆ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿಕೆಯನ್ನು ನನ್ನ ಉತ್ತರೇಖನಕ್ಕೆ ಬೆರಳಚ್ಚು ಪರಿಸಲಾಯಿತು.)

ಓ.ಹೇ.ಕೇ. ಸರಿ ಇದೆ.

02 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು
ಮತ್ತು ಜೆಎಂಎಫ್ ಸಿ, ಚನ್ನಗಿರಿ.